
Nigamana Shlokaḥ

निगमन श्लोकाः

Document Information

Text title : Nigamana Shlokaḥ

File name : nigamanashlokaH.itx

Category : deities_misc, stotra, gurudev, aShTaka

Location : doc_deities_misc

Proofread by : Aruna Narayanan

Description/comments : Ramanujastotraratnavali, Ramanuja Sampradaya. (Prayer to Shri Ramanujacharya)

Latest update : December 25, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2022

sanskritdocuments.org

निगमन श्लोकाः



॥ श्री ॥

॥ श्रीमते रामानुजाय नमः ॥

सर्वदेशदशाकालेष्वव्याहतपराक्रमा ।
रामानुजार्यदिव्याज्ञा वर्धतामभिवर्धताम् ॥ १ ॥
रामानुजार्यदिव्याज्ञा प्रतिवासरमुज्वला ।
दिगन्तव्यापिनी भूयात् सा हि लोकहितैषिणी ॥ २ ॥
नातः परं किमपि मे त्वयि नाथनीयं
मातर्दये ! मयि कुरुष्व तथा प्रसादम् ।
बद्धादरो वृषगिरिप्रणयी यथासौ
मुक्तानुभूतिमिह दास्यति मे मुकुन्दः ॥ ३ ॥

(श्लोकोऽयं श्रीदेशिकचरणानाम्)

मुक्तानुभूतिर्हि महीतलेऽस्मिन्
मुकुन्दपादाब्जमधुव्रतानाम् ।
मुदां प्रवाहैः मुहुराकुलानां
मुनीन्द्ररामानुजसूक्तिसेवा ॥ ४ ॥

श्रीमदाशुकविसार्वभौमानां)

विशुद्धविज्ञानविशेषकारणं
रजस्तमः कल्मषदोषनाशनम् ।
सदैव रामानुजपादपङ्कजं
स्मरामि नौमि प्रणमामि चादरात् ॥ ५ ॥

(श्रीश्रुतप्रकाशिकाचार्याणाम् ।

क्षेमाय यः करुणया क्षितिनिर्जराणां

भूमावजृम्भयत भाष्यसुधामुदारः ।
वामागमाध्वगवदावदतूलवातः
रामानुजस्स मुनिराद्रियतां मदुक्तिम् ॥ ६ ॥

(श्रीमदुपनिषद्भाष्यकाराणाम्)

जयति यतिराजसूक्तिः
जयति मुकुन्दस्य पादुकायुगली ।
तदुभयधनास्त्रिवेदीं
अवन्ध्ययन्तो जयन्ति भुवि सन्तः ॥ ७ ॥

(श्रीदेशिकचरणानां)

काले वर्षतु वासवः क्षितिभुजो रक्षन्तु संयक् महीं
सर्वे सन्तु निरामयाश्च कृतिनः सत्त्वोत्तराः प्राणिनः ।
पुण्या लोकमिदं पुनातु भगवद्भक्तिः चिरस्थायिनी
मालावत् यतिशेखरस्य विहरत्वाज्ञा नृणां मूर्धसु ॥ ८ ॥

(घटिकाशतवात्स्यवरदगुरूणां)

इति निगमनश्लोकाः सम्पूर्णाः ।

॥ श्रीमते रामानुजाय नमः ॥

Proofread by Aruna Narayanan



Nigamana Shloka

pdf was typeset on December 25, 2022



Please send corrections to sanskrit@cheerful.com

